


राजस्थान पुलिस अकादमी को बीसलपुर परियोजना से जलापूर्ति योजना का लोकार्पण

राजस्थान पुलिस अकादमी, जयपुर को बीसलपुर परियोजना से जलापूर्ति योजना का लोकार्पण श्री गुलाबचन्द कटारिया, गृहमंत्री, राजस्थान सरकार द्वारा एक भव्य समारोह में दिनांक 21 जनवरी 2016 को किया गया। परियोजना की कुल लागत लगभग 19.71 करोड़ रुपये है।



उल्लेखनीय है कि राजस्थान पुलिस अकादमी परिसर में पुलिस जवानों व अधिकारियों हेतु राज्य स्तरीय प्रशिक्षण अकादमी के साथ-साथ आवासीय परिसर में पुलिस विभाग के अधिकारियों एवं कर्मचारियों हेतु 1,809 आवासीय क्वार्टर भी स्थित हैं, जिनमें पुलिस कर्मियों व उनके परिवारों के लगभग 10,000 व्यक्ति निवास करते हैं। इन आवासों हेतु पूर्व में नलकूपों द्वारा जल वितरण किया जा रहा था। उक्त परियोजना के पूर्ण हो जाने से राजस्थान पुलिस अकादमी के परिसर में बने हुए सभी 1809 आवासों, प्रशिक्षण केन्द्र, हॉस्टलों, कार्यालय भवन, स्विमिंग पूल, स्टेडियम आदि को लाभान्वित किया गया है।



इस जलापूर्ति योजना से लगभग 40 लाख लीटर पानी की आपूर्ति प्रतिदिन की जायेगी। योजना के अन्तर्गत अमानीशाह हैड वर्क्स पर एक पम्प हाउस बनाया गया है जिससे पानी को 300 एमएम डीआई पाईप लाइन के द्वारा आर.पी.ए. परिसर में नवनिर्मित 1350 केएल के स्वच्छ जलाशय में लाया जायेगा। आर.पी.ए. परिसर में एक पम्प हाउस का निर्माण किया गया है जिससे कि आर.पी.ए. परिसर को 5 उच्च जलाशयों, 3 स्वच्छ जलाशयों, स्विमिंग पूल, स्टेडियम आदि में पानी पहुंचाने हेतु अलग-अलग पम्प लगाये गये हैं जिनसे इन जलाशयों में पानी पहुंचाया जायेगा। इस योजना के क्रियान्वयन से भूमिगत जल स्रोतों से जल दोहन रोका जा सकेगा एवं बीसलपुर योजना से शुद्ध पेयजल मिल सकेगा।

इस योजना के उद्घाटन से राजस्थान पुलिस अकादमी परिसर में रह रहे लगभग 10000 पुलिस कर्मियों तथा उनके परिजनों तथा लगभग 1000 प्रशिक्षुओं में आज हर्ष की लहर दौड़ गई तथा उन्होंने राज्य सरकार के प्रति आभार व्यक्त किया।